

**WEEKLY HOME STUDY PACKAGE - WEEK 5 (02/08/21 –06/08/21)**

Subject	VOSA VAKA VITI	Year/Level	13C
Strand	TOVO VAKAVANUA (CULTURE)		
Sub-strand	NA QELE		
CLO	Identify the different traditional usage of land. Explain its purposes. Give examples of people who are entitled these land. Distinguish the traditional items used in it.		

LESSON NOTES/ACTIVITY:**NA QELE**

1. **Qele kovu-** oqo na tiki ni qele ka tiko ena loma ni dua tale na tiki ni qele e vakatokai me qele kovu. O koya na i taukei ni qele kovu ena rawa me kaya ni kovukovu ena qele (yaca ni qele)
2. **Na i covi ni lou-** na tiki ni qele e soli vua e dua na marama vakawati tani ke levu na qele mai na nona mataqali. Oqo me dau lai mini draunikau se ca buka mai kina.
3. **Na i loloku ni mate-** oqo na tiki ni qele ka dau soli me vakananumi kina e dua na Turaga se Marama e sa mate.
4. **Na i sere ni wa ni kuna-** oqo na tiki ni qele e dau soli mei soro me rawa ni vakabulai kina o koya ka garevi me moku se me kuna. E rawa ni okati eke e dua na Turaga ka druka na nona vanua ena i valu se tauri tiko vakavesu ena vuku ni dua na ka e cakava.
5. **Na i caca ni buka-** oqo na vanua e dau soli ki vua e dua na veiwekani ki na dua na mataqali ke tauvimate me covi kina na buka me i rara. E dau soli wale ga vaka oqo na qele ke bau vakayaca toka ka vasu levu talega ko koya ka soli vua na qele.
6. **Na i curucuru ni gone-** oqo na veitiki ni qele ka soli vua e dua na gone vou ka qai kau vakadua kina nona koro ni vasu ena gauna e lai curu, ki na vale nei koya na vugona.
7. **Na vakasuka qele-** e caka ena gauna e yaco kina na veivakacabocabori i yau ka na ciqoma lesu tale kina na vanua ka nanumi ni a lai tauri tani tu ena gauna i liu.
8. **Keteniyalewa-** qo na qele e dau soli me i soro ni dua na tagane e vakacacana e dua na yalewa; ni sa kilai na i yalayala ni qele, era sa na qai tei gasau na wekai yalewa me kilai ni sa nodra.

TARO

Vakayagataka na lesoni vakavuli ka soli toka yani e cake mo vakatawana kina na teveli e ra. (24 na maka)

Yaca Ni Qele (1/2 na maka)	Kena Vakamacala (1 na maka)	Ira Na Vakaitavi (1 na maka)	I Yau E Vakayagataki (1/2 na maka)